

जत्न करा रदी ऐ। राजभवन जम्मू थवां वीडियो कांफ्रेसिंग राएं उनें प्रभावित चशोती ग्रां दी स्थिति दा जायजा लैता। उनें इनें मुश्कल हालात च केन्द्र शासित प्रदेश दे प्रशासन, सेना, NDRF, SDRF ते पुलस आस्सेया निभाई गेदी भूमिका दी सराहना कीती। एदे थवां पैहले उनें GMC जम्मू दा दौरा लाया ते चशौती च बददल फटने आहली घटना च घायल लोकें दी डोल पुच्छी।

इस मौके केन्द्रीय राज्यमंत्री डाक्टर जितेन्द्र सिंह ते उपराज्यपाल मनोज सिन्हा होर बी उन्दे कन्नै मौजूदे हे।

<><><><><><>

National Mission

केन्द्रीय मंत्री डाक्टर जितेन्द्र सिंह होरें आक्खेया ऐ जे जम्मू-कश्मीर, हिमाचल प्रदेश ते उत्तराखंड आले हिमालयायी खिते च बददल फट्टने दियें कुदरती क्रोपियें पर शोध लेई इक राष्ट्रीय मिशन खडेरया गया ऐ ते एदे राएं आम लोकें ते प्रशासन गी बी अगेत्रे गै चेतावनियां जारी करने च मदाद मिलोग। मीडिया कर्मियें गी सम्बोधित करदे होई डाक्टर सिंह होरें आक्खेया जे बददल फटने जनेही कुदरती क्रोपियें दी स्टीक भविक्खवानी करना फिलहाल मुमकिन नैई ऐ, पर ए मिशन खतरे दी शेंका आले इलाकें दी शिनाख्त करने ते तौले चेतावनी जारी करने आली इक प्रणाली विकसित करने च पक्क गै मददगार साबित होग। विज्ञान ते ट्रैक्नोलजी सनें धरत विज्ञान सरबंधी मंत्रालय दी इस पैहलकदमी दा मकसद लोकें ते प्रशासन गी अगेत्रे गै सौहगा सर्तक करना ऐ तां जे बेल्लै सिर ऐहतियाती कारवाइयां कीतियां जाई

सकन। केन्द्रीय मंत्री होरें इब्बी गलाया जे भारतीय मौसम विभाग दा इक इलाकाई केन्द्र जम्मू च खडेरेया जाग जेड़ा टकोहदे तौरा पर इस्सै खिते लेई अपनियां सेवां देग।

<><><><><><>

Rana –Flood Preparedness

जल शक्ति मंत्री जावेद अहमद राणा होरें कल चला रदे बरसांती आहले मौसम दे मददेनजर Chief Engineers ते होरनें दुएं वरिष्ठ अधिकारियें कन्नै इक बैठक दौरान जम्मू-कश्मीर च हाड़े दे प्रबंधन सरबंधी त्यारियें दा जायजा लैता। उनें कुसै बी आपदा आहली स्थिति कन्नै निबड़ने, खास करी ओह इलाकें जित्थे हाड़े दी संभावना मती ऐ, उत्थुआं दी त्यारियें ते ढांचागत जरूरतें दा जायजा लैता। मंत्री होरें जल स्रोतें ते दरेयाएं च पानी पर 24 घंटें निगरानी रक्खने लेई गलाया। सारे मुतलका मैहकमे गी आक्खेया जे ओह आपूंचे तालमेल बनाइयै कम्म करन।

<><><><><><>

JMC Com. Inspection

हाल च होई दी भारी बरखें करी शैहर दी केई सारी थाहरें पानी किट्ठा होने ते इस करी होए दे नुकसान दा जायजा लैने लेई JMC कमीशनर डाक्टर देवांश यादव होरें प्रभावित इलाकें दा दौरा लाया ते स्थिति दा आंकलन कीता। उनें हेठले इलाकें ते बरखा करी प्रभावित थाहरें दा दौरा लाया। उनें मुकामी लोकें दियें समस्याएं गी सुनेया ते हल लेई सांझे जत्नें दी गल्ल आक्खी। उनें JMC दे इंजीनियरिंग, ट्रांसपोर्ट ते साफ-सफाई आहले सीगे गी आक्खेया जे ओह कम्मै गी युद्ध स्तर पर करन।

SDRF (Byte)

जम्मू च भारी बरखा करी केंई इलाकें च भरोचे दे पानी ते बुरी चाली प्रभावित होए दे आम जनजीवन दे मददेनजर SDRF दियां टीमां पूरी सरगर्मी कन्नै बचा अभियान चला करदियां न। सब्भनें लोडचदे उपकरणें कन्नै लैस इनें टीमें बक्ख-बक्ख इलाकें च फसें दे केंई बसनीकें गी बचाया ऐ जिन्दे च IIM होस्टल दे 45 बच्चें बी शामिल न। SDRF दी 2 बटालियन जम्मू दे DSP दिनेश गुप्ता हुंदी अगुआई च ए टीमां हाडै दी मारै हेठ आए दे तलाब-तिलो ते लोअर बक्शी नगर इलाकें च अभियान चला करदियां न। SDRF दीयां टीमां मकामी अधिकारियें कन्नै नेइमा तालमेल बनाइयै पूरी सक्रियता कन्नै आपदा प्रतिक्रिया जतनें गी तोड़ चाढ़ा रदियां न। तोंआई कठुआ दे SSP शोबित सक्सेना होरें जम्मू-पठानकोट राष्ट्रीय जरनैली सिडकै पर इक पुलै गी नुकसान पुजने दे मगरा आम लोकें गी ए गुजारिश कीती ऐ जे जो प्रशासन दा सहयोग करन। उनें लोकें गी आक्खेया जे ओ गैर-जरूरी यात्राएं गी फिलहाल टाली देन ते अपनी सुरक्षा लेई पुलिस प्रशासन कन्नै राबता बनाई रक्खन।

<><><><><><>

Schools Closed

जम्मू संभाग च बने दे माडे मौसमी हालात दे मददेनजर स्कूली शिक्षा निदेशालय जम्मू नै अज्ज खिते दे सब्भनें सरकारी ते निजी स्कूलें गी बंद रक्खने दा हुकम जारी कीता ऐ। मौसम विभाग आसेया जेरी चेतावनी ते भारी बरखें दे मददेनजर विद्यार्थियें दी सुरक्षा गी ध्याना च रक्खदे होई ए गें पुट्टी गेई ऐ। तोंआई खराब मौसम दे मददेनजर केन्द्र शासित प्रदेशें जम्मू-

कश्मीर ते लद्दाख च अज्ज लैते जाने तैय होए दे 10मीं ते 11मीं दे बोर्ड मतेहानें गी अगड़ा पाई दिता गया ऐ। इनें मतेहानें लेई नमियें तरीके दा ऐलान मगरा कीता जाग।

<><><><><><>

Weather

मौसम विभाग नै कल्लै तगर जम्मू, रियासी, उधमपुर, साम्बा, कुठआ ते राजौरी च हल्की थमां दर्मेयानी दर्जे दी बरखा पौने दी पेशगोई कीती ऐ। इस्सै दौरान दर्मेयाने दर्जे थवां मती भारी बरखा पुंछ, रामबन, डोडा, किशतवाड़ ते कश्मीर खिते दी किश थाहरें पर होई सकदी ऐ। प्रशासन नै लोकें गी सौहगा ते सतर्क रौहने ते ऐहतियाती उपा करने दी सलाह जारी कीती ऐ। लोकें गी हाडें दी शेंका आहले इलाकें ते हेठले मैदानी इलाकें च मती सतर्कता बरतने लेई आक्खेया गया ऐ।

<><><><><><>